

REGOLAMENT DELEGAT TAL-KUMMISSJONI (UE) 2020/2191

tal-20 ta' Novembru 2020

li jemenda r-Regolament Delegat (UE) 2015/2446 fir-rigward tal-limiti ta' zmien għall-preżentazzjoni ta' dikjarazzjonijiet fil-qosor tad-dhul u dikjarazzjonijiet ta' qabel it-tluq f'każ ta' trasport bil-baħar mir-Renju Unit tal-Gran Brittanja u l-Irlanda ta' Fuq, iċ-Channel Islands u Isle of Man u lejhom

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat il-Ftehim dwar il-Ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika ⁽¹⁾, u b'mod partikolari l-Artikoli 126 u 127(1) tiegħu,

Wara li kkunsidrat il-Protokoll dwar l-Irlanda/l-Irlanda ta' Fuq, anness ma' dak il-Ftehim, u b'mod partikolari l-Artikoli 5(3) u (4) u 13(1) tiegħu,

Wara li kkunsidrat ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni, ⁽²⁾ u b'mod partikolari l-Artikoli 131(b) u 265(a) tiegħu,

Billi:

- (1) Fid-29 ta' Marzu 2017, ir-Renju Unit issottometta n-notifika tal-intenzjoni tiegħu li jitlaq mill-Unjoni, skont l-Artikolu 50 tat-Trattat dwar l-Unjoni Ewropea.
- (2) Fl-1 ta' Frar 2020, ir-Renju Unit irtira mill-Unjoni Ewropea u mill-Komunità Ewropea tal-Enerġija Atomika. Skont l-Artikoli 126 u 127 tal-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika (il-Ftehim dwar il-Ħruġ), id-dritt tal-Unjoni huwa applikabbli għar-Renju Unit u fih matul perjodu ta' tranżizzjoni li għandu jintemm fil-31 ta' Diċembru 2020 ("il-perjodu ta' tranżizzjoni").
- (3) F'konformità mal-Artikolu 185 tal-Ftehim dwar il-Ħruġ u mal-Artikolu 5(3) tal-Protokoll dwar l-Irlanda/l-Irlanda ta' Fuq, il-leġiżlazzjoni doganali kif definita fil-punt (2) tal-Artikolu 5 tar-Regolament (UE) Nru 952/2013 hija applikabbli għar-Renju Unit u fir-Renju Unit fir-rigward tal-Irlanda ta' Fuq (mhux inklużi l-ibhra territorjali tar-Renju Unit) wara tmiem il-perjodu ta' tranżizzjoni. Barra minn hekk, skont l-Artikolu 5(4) u l-Anness 2, il-punt 1 ta' dak il-Protokoll, ir-Regolament (UE) Nru 952/2013 huwa applikabbli għar-Renju Unit u fir-Renju Unit fir-rigward tal-Irlanda ta' Fuq. Jenhtieg għalhekk li r-referenzi f'dan ir-Regolament għar-Renju Unit tal-Gran Brittanja u l-Irlanda ta' Fuq jeskludu l-portijiet li jinsabu fl-Irlanda ta' Fuq.
- (4) Ma' tmiem il-perjodu ta' tranżizzjoni, l-oġġetti li jaslu fit-territorju doganali tal-Unjoni mir-Renju Unit iridu jkunu koperti minn dikjarazzjoni fil-qosor tad-dhul, u l-oġġetti li jtlqu mit-territorju doganali tal-Unjoni għal destinazzjoni fir-Renju Unit, bl-eċċezzjoni tal-Irlanda ta' Fuq, iridu jkunu koperti minn dikjarazzjoni ta' qabel it-tluq. Dawk id-dikjarazzjonijiet iridu jiġu ppreżentati fi hdan perjodu ta' zmien li jipprevedi biżżejjed zmien għall-amministrazzjonijiet doganali tal-Istati Membri u tar-Renju Unit għar-rigward tal-Irlanda ta' Fuq biex ikunu jistgħu jwettqu analiżi xierqa tar-riskju għal finijiet ta' sigurtà u sikurezza qabel il-wasla tal-oġġetti u qabel it-tluq tagħhom, rispettivament, mingħajr ma jinholoq l-ebda tfixkil serju fil-flussi u l-proċessi logistiċi tal-operaturi ekonomiċi.
- (5) Skont ir-Regolament Delegat tal-Kummissjoni (UE) 2015/2446 ⁽³⁾, bħalissa hemm stipulati perjodi speċifiċi ta' zmien għall-preżentazzjoni ta' dikjarazzjonijiet fil-qosor tad-dhul jew ta' dikjarazzjonijiet ta' qabel it-tluq għall-movimenti tal-merkanzija bejn it-territorju doganali tal-Unjoni u kwalunkwe port fil-Baħar tat-Tramuntana. Wara li jgħaddi l-perjodu ta' tranżizzjoni jenhtieg li għal dawk il-finijiet japplikaw l-istess perjodi ta' zmien għall-oġġetti ttrasportati bil-baħar li jaslu jew jitolqu mill-portijiet tar-Renju Unit li ma jinsabux fil-Baħar tat-Tramuntana. Għalhekk, jenhtieg li l-perjodi ta' zmien stipulati għall-portijiet tal-Baħar tat-Tramuntana japplikaw għall-portijiet kollha tar-Renju Unit tal-Gran Brittanja u l-Irlanda ta' Fuq u taċ-Channel Islands u Isle of Man, fejn ikun hemm l-obbligu ta' dikjarazzjoni fil-qosor tad-dhul jew ta' dikjarazzjoni ta' qabel it-tluq.
- (6) Jenhtieg li dan ir-Regolament jidhol fis-seħh b'urgenza u japplika mill-1 ta' Jannar 2021 biex jiġi żgurat l-operat bla xkiel ta' kuljum tal-amministrazzjonijiet doganali u tal-operaturi ekonomiċi wara tmiem il-perjodu ta' tranżizzjoni,

⁽¹⁾ ĠU L 29, 31.1.2020, p. 7.

⁽²⁾ ĠU L 269, 10.10.2013, p. 1.

⁽³⁾ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni (ĠU L 343, 29.12.2015, p. 1).

ADOTTAT DAN IR-REGOLAMENT:

Artikolu 1

Ir-Regolament Delegat (UE) 2015/2446 huwa emendat kif ġej:

(1) fl-Artikolu 105(c), jiżdied il-punt li ġej:

“(vi) il-portijiet tar-Renju Unit tal-Gran Brittanja u l-Irlanda ta’ Fuq, bl-eċċezzjoni tal-portijiet tal-Irlanda ta’ Fuq, u l-portijiet taċ-Channel Islands u Isle of Man;”;

(2) fl-Artikolu 244(1)(a), il-punt (ii) huwa sostitwit b’dan li ġej:

“(ii) għal movimenti tal-merkanzija f’kontejners bejn it-territorju doganali tal-Unjoni u Greenland, il-Gżejjer Faeroe, l-Iżlanda jew portijiet fuq il-Baħar Baltiku, il-Baħar tat-Tramuntana, il-Baħar l-Iswed jew il-Mediterran, il-portijiet kollha tal-Marokk u l-portijiet kollha tar-Renju Unit tal-Gran Brittanja u l-Irlanda ta’ Fuq, bl-eċċezzjoni tal-portijiet fl-Irlanda ta’ Fuq, u l-portijiet taċ-Channel Islands u Isle of Man, sa mhux aktar tard minn sagħtejn qabel it-tluq minn port fit-territorju doganali tal-Unjoni;”.

Artikolu 2

Dan ir-Regolament għandu jidhol fis-seħh fil-jum wara dak tal-pubblikazzjoni tiegħu f’Il-Ġurnal Uffiċjali tal-Unjoni Ewropea.

Għandu japplika mill-1 ta’ Jannar 2021.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta’ Novembru 2020.

Għall-Kummissjoni

Il-President

Ursula VON DER LEYEN
